

મુખ્ય સેવિકા તરીકેની સેવાને નવ વર્ષ પૂર્ણ થયેથી
મળવાપાત્ર પ્રથમ ઉચ્ચતર પગાર ધોરણ રીવાઈઝડ
કરવા બાબત.

ગુજરાત સરકાર
મહિલા અને બાળ વિકાસ વિભાગ

હુકમ ક્રમાંક : આઇસીડી/૧૦૨૦૨૨/૧૩૦૮/બ-૧,

સચિવાલય, ગાંધીનગર.

તા.૨૩/૦૨/૨૦૨૨

વંચાણે લીધા :-

- 1) જિલ્લા પંચાયત, વડોદરાના હુકમ ક્રમાંક: મકમ/કગ-૧૩/૧૮૯૨-૧૯૦૯/૯૨, તા.૨૮/૦૯/૯૩.
- 2) મહિલા અને બાળ વિકાસ વિભાગના હુકમ ક્રમાંક: આઇસીડી/ ૧૦૨૦૧૦/ ૩૩૫૯/ બ, તા.૩૦/૧૦/૨૦૧૦
- 3) મહિલા અને બાળ વિકાસ વિભાગના હુકમ ક્રમાંક: આઇસીડી/ ૧૦૨૦૧૦/ ૩૩૫/ બ, તા.૧૩/૧૨/૨૦૧૧.
- 4) નાણા વિભાગનો ઠરાવ ક્રમાંક: પગર/ ૧૧૯૪/ ૪૪/ મ, તા.૧૬/૮/૧૯૯૪.
- 5) નાણા વિભાગનો ઠરાવ ક્રમાંક: પગર/૧૦૨૦૦૭/૬૧૫/મ, તા.૨/૭/૨૦૦૭.
- 6) નાણા વિભાગનો ઠરાવ ક્રમાંક: પગર/ ૧૦૯૮/ ૪૧/મ, તા.૧૪/૮/૧૯૯૮
- 7) અધિકારી/ કર્મચારીઓની ઉચ્ચતર પગાર ધોરણ રીવાઈઝ કરવાની સ્વવિનંતીથી કરેલી અરજી.

પ્રસ્તાવના:-

વંચાણે લીધા (૧) થી (૩) પરના હુકમોથી મુખ્ય સેવિકાઓની સેવામાં નવ વર્ષ પૂર્ણ કર્યા બાદ ખાતાકીય પરીક્ષા પાસ કર્યા તારીખથી બાળ વિકાસ યોજના અધિકારી સંવર્ગનું પ્રથમ ઉચ્ચતર પગાર ધોરણ (રૂ.૬૫૦૦-૧૦૫૦૦) મંજૂર કરવામાં આવેલ હતું. સદરફ હુકમથી કરવામાં આવેલ ઉચ્ચતર પગાર ધોરણને નિયત તકમાં ખાતાકીય પરીક્ષા પાસ કર્યા તારીખને બદલે નવ વર્ષ પૂર્ણ કર્યા તારીખથી તેમજ નિયત તકમાં ખાતાકીય પરીક્ષા પાસ ન કરી હોય તેમના કિસ્સામાં ખાતાકીય પરીક્ષા પાસ કર્યા તારીખથી નાણા વિભાગના ઠરાવની અનુસૂચિ મુજબ પ્રથમ ઉ.પ.ધો. રીવાઈઝ કરવા અંગેની રજૂઆતો વંચાણે લીધા (૭) થી વિભાગને કરવામાં આવેલ છે.

ઉપરની બાબત અંગે પુનઃવિચારણા કરવામાં આવી. તેઓને મળવાપાત્ર પ્રથમ ઉચ્ચતર પગાર ધોરણ બાબતે સરકારશ્રીની ઉચ્ચતર પગાર ધોરણ અંગેની નીતિ અને સરકારશ્રીના ઠરાવો ધ્યાને લેતાં હકિકતો નીચે મુજબ છે:

સરકારશ્રી દ્વારા તા.૫/૭/૧૯૯૧ ના ઠરાવથી તા. ૧/૬/૧૯૮૭ ના રોજ પાછલી અસરથી અમલમાં આવે તે રીતે ઉચ્ચતર પગાર ધોરણ યોજના પ્રથમ વાર અમલમાં મૂકવામાં આવેલ હતી. આ ઠરાવની જોગવાઈ ક્રમાંક: ૩, ૫ અને ૭ મુજબ, “જે કેસોમાં બઢતીની જગ્યા ઉપલબ્ધ નથી તે કેસોમાં તથા, “ જુદાં જુદાં પગાર ધોરણવાળા પૂરક સંવર્ગોવાળી જગ્યાઓના કેસમાં તે જગ્યાઓના ઉચ્ચતર પગાર ધોરણ બઢતીના પગાર ધોરણના બદલે તેના હાલના પગાર ધોરણ સાથે મળતુ આવતું, ઠરાવ સાથે જોડેલ અનુસૂચિ (૧)માં નિર્દિષ્ટ કર્યા મુજબનું ઉચ્ચતર પગાર ધોરણ મંજૂર કરવાનું થાય છે.” એટલે કે, બે પ્રકારના કેસોમાં અનુસૂચિ-૧ મુજબનું પગાર ધોરણ ઉચ્ચતર પગાર ધોરણ તરીકે મંજૂર કરવાનું રહે છે.

તા.૫/૭/૧૯૯૧ નો ઠરાવ મૂળભૂત રીતે રદ કરીને તા.૧૬/૮/૧૯૯૪ ના ઠરાવથી સુધારેલ ઉચ્ચતર પગાર ધોરણ અમલમાં મૂકવામાં આવેલ હતું. તા.૧૬/૮/૧૯૯૪ ના ઠરાવની જોગવાઈ ક્રમાંક: ૩(૩) મુજબ પણ; “ જે કેસોમાં બઢતીની જગ્યા ઉપલબ્ધ નથી તે કેસોમાં તથા, જુદાં જુદાં પગાર ધોરણવાળા પૂરક સંવર્ગોવાળી જગ્યાઓના કેસમાં તે જગ્યાઓના ઉચ્ચતર પગાર ધોરણ બઢતીના પગાર ધોરણના બદલે તેના હાલના પગાર ધોરણ સાથે મળતું આવતું, ઠરાવ સાથે જોડેલ અનુસૂચિ: (૧)માં નિર્દિષ્ટ કર્યા મુજબનું ઉચ્ચતર પગાર ધોરણ મંજૂર કરવાનું થાય છે.”

બાળ વિકાસ યોજના અધિકારીના તા.૬/૧૦/૮૩ ના ભરતી નિયમો મુજબ બાળ વિકાસ યોજના અધિકારીની પૂરક જગ્યામાં જુદાં જુદાં ધોરણવાળી ચાર જગ્યાઓ છે. જેમાં સોશીયલ વર્કર (પગાર ધોરણ રૂ. ૧૬૪૦-૨૯૦૦), બ્લોક/ ડીસ્ટ્રીક્ટ એક્સટેન્શન એજ્યુકેટર (પગાર ધોરણ રૂ. ૧૬૪૦-૨૯૦૦), પબ્લિક હેલ્થ નર્સ (પગાર ધોરણ રૂ. ૧૪૦૦-૨૩૦૦) અને મુખ્ય સેવિકા (પગાર ધોરણ રૂ. ૧૪૦૦-૨૩૦૦) નો સમાવેશ થાય છે.

તા.૧૬/૮/૧૯૯૪ના ઠરાવની ઉક્ત જોગવાઈને ધ્યાને લેતાં તા.૧/૬/૧૯૮૭ ના રોજ મુખ્ય સેવિકા (પગાર ધોરણ રૂ.૧૪૦૦-૨૩૦૦) ને તેની બઢતીની જગ્યા ઉપલબ્ધ હોવા છતાં; પણ નિયમો મુજબ અનુસૂચિ-૧ મુજબનું પગાર ધોરણ રૂ.૧૬૪૦-૨૯૦૦ ઉચ્ચતર પગાર ધોરણ તરીકે મળવાપાત્ર થાય.

વિભાગે બાળ વિકાસ યોજના અધિકારી, વર્ગ-૨ના તા.૧૫/૧૨/૧૯૮૯થી ભરતી નિયમો પ્રસિધ્ધ કરેલ હતા; આ ભરતી નિયમોની જોગવાઈ મુજબ પૂરક જગ્યા તરીકે માત્ર મુખ્ય સેવિકા (પગાર ધોરણ રૂ. ૧૪૦૦-૨૩૦૦) સંવર્ગ જ રાખવામાં આવેલ હતો.

સદર ૧૯૮૯ના ભરતી નિયમોને આધારે પૂરક જગ્યા માત્ર એક જ છે તેમ ગણીને બઢતીનું પગાર ધોરણ રૂ.૨૦૦૦-૩૫૦૦ મંજૂર કરવામાં આવે તો આ ભરતી નિયમો પ્રસિધ્ધ થયા પહેલાના કેસો કે જેમાં અનુસૂચિ-૧ મુજબ રૂ.૧૬૪૦-૨૯૦૦ ઉચ્ચતર પગાર ધોરણ તરીકે મંજૂર થયેલ છે કે કરવાના છે તેવા સિનિયર કર્મચારીઓને ઉચ્ચતર પગાર ધોરણમાં વિસંગતતા ઉભી થાય. આવી વિસંગતતાઓ ઉભી ના થાય તે માટે નાણા વિભાગના તા.૧૬/૧૦/૧૯૯૩ ના ઠરાવથી સ્પષ્ટતાઓ બહાર પાડવામાં આવેલી છે. આ ઠરાવની સ્પષ્ટતા ક્રમાંક: ૧૮ માં એ સ્પષ્ટ કરવામાં આવેલ છે કે, જે કેસોમાં તા.૧/૬/૧૯૮૭ ના રોજ અનુસૂચિ મુજબનું ઉચ્ચતર પગાર ધોરણ મળવાપાત્ર હતું તેમના કિસ્સામાં બઢતીની જગ્યા તા.૧/૬/૧૯૮૭ પછી અમલમાં આવી હોય તો પણ અનુસૂચિ મુજબનું ઉચ્ચતર પગાર ધોરણ જ મળવાપાત્ર રહેશે.

ત્યારબાદ તા.૧૬/૮/૧૯૯૪ ના ઠરાવની જોગવાઈ ક્રમાંક ૩(૮) માં અને ત્યારબાદ; તા.૨/૭/૨૦૦૭ ના ઠરાવથી અમલમાં આવેલ યોજનાની જોગવાઈ ક્રમાંક: ૨(૧૭) માં પણ જે કેસોમાં અનુસૂચિ-૧ મુજબનું ઉચ્ચતર પગાર ધોરણ મળેલ છે તેવા કેસો માટે આ જોગવાઈ વધુ સ્પષ્ટતા સાથે ચાલુ રાખવામાં આવેલ છે.

ઉપર મુજબની હકિકતો ધ્યાને લેતા રૂ.૧૬૪૦-૨૯૦૦ નું ઉચ્ચતર પગારધોરણ મળવાપાત્ર છે. મુખ્ય સેવિકાઓને વિભાગના સંદર્ભમાં દર્શાવેલ હુકમ/ ઠરાવથી રૂ.૬૫૦૦-૧૦,૫૦૦/- નું પ્રથમ ઉચ્ચતર પગાર ધોરણ પરીક્ષા પાસ કર્યા તારીખથી મંજૂર કરવામાં આવેલ હતું, જે વાસ્તવમાં એમને મળવાપાત્ર નહોતું આથી રીવાઈઝ કરવાનું થાય. નિયત તકમાં ખાતાકીય પરીક્ષા પાસ કરી હોય તેઓને મુખ્ય સેવિકાની સેવામાં નવ વર્ષ પૂર્ણ કર્યાથી પ્રથમ ઉચ્ચતર પગાર ધોરણ મળવાપાત્ર થાય, તેમજ નિયત તકમાં ખાતાકીય પરીક્ષા પાસ ન કરી હોય તેઓને પરીક્ષા પાસ કર્યા તારીખથી પ્રથમ ઉ.પ.ધો. મળવાપાત્ર થાય.

નીચે દર્શાવેલ અધિકારી/ કર્મચારીઓને તેમના નામ સામે દર્શાવેલ તારીખથી પ્રથમ ઉચ્ચતર પગાર ધોરણ ચોથા પગારપંચ મુજબ તેમના પગાર ધોરણ રૂ.૧૪૦૦-૨૩૦૦/- ની સામે અનુસૂચિ મુજબનું રૂ.૧૬૪૦-

૨૯૦૦/ મળવાપાત્ર થાય તેમજ પાંચમા પગાર પંચ મુજબ તા.૧૪-૮-૧૯૯૮ના ઠરાવથી સુધારેલ અનુસૂચિ મુજબ રૂ.૪૫૦૦-૭૦૦૦/- પગાર ધોરણ સામે રૂ.૫૦૦૦-૮૦૦૦/- પ્રથમ ઉચ્ચત્તર પગાર ધોરણ તરીકે મળવાપાત્ર થાય છે.

//હુકમ//

નીચે દર્શાવેલ વિગતો મુજબ કુલ ૦૩ કર્મચારી/અધિકારીઓએ નિયત તકમાં ખાતાકીય પરીક્ષા પાસ કરેલ હોઈ તેઓને મુખ્ય સેવિકાઓની સેવામાં નવ વર્ષ પૂર્ણ થયા તારીખથી પ્રથમ ઉચ્ચત્તર પગાર ધોરણ રીવાઈઝ કરવામાં આવે છે:


ક્રમ	અધિકારી/ કર્મચારીનું નામ	નિમણૂકની તારીખ	નવ વર્ષ પૂર્ણ કર્યા તારીખ	પ્રથમ ઉ.પ.ધો.ની પાત્રતા તારીખ	રિમાર્ક્સ
૧	૨	૩	૪	૫	૬
૧	સુશ્રી ધુવાબેન એન. પંડિત	૧૮/૦૬/૮૩	૧૭/૦૬/૯૨	૧૮/૦૬/૯૨	આમુખ-૧
૨	સુશ્રી અલ્કાબેન વ્રજલાલ.જાની	૧૯/૦૧/૮૭	૧૮/૦૧/૯૬	૧૯/૦૧/૯૬	આમુખ-૩, ક્રમ-૧૧૨
૩	સુશ્રી ઉર્મિલાબેન કે. ચૌધરી	૧૫/૦૩/૮૮	૧૪/૦૩/૯૭	૧૫/૦૩/૯૭	આમુખ-૨, ક્રમ-૭૪

ઉક્ત અધિકારી / કર્મચારીઓને પ્રથમ ઉચ્ચત્તર પગાર ધોરણ નીચેની શરતોએ મંજૂર કરવામાં આવે છે.

- ૧) તેઓને પ્રથમ ઉચ્ચત્તર પગાર ધોરણની પાત્રતાની તારીખથી નાણા વિભાગના તા.૧૬/૮/૧૯૯૪ના ઠરાવની અનુસૂચિ-૧ મુજબ રૂ.૧૬૪૦-૨૯૦૦/- (તા.૧૪-૮-૧૯૯૮ ના ઠરાવની અનુસૂચિ-૧ મુજબ રૂ. ૫૦૦૦-૮૦૦૦/-) ના પગાર ધોરણમાં પ્રથમ ઉચ્ચત્તર પગાર ધોરણ મંજૂર કરવામાં આવે છે. વંચાણે લીધા (૧) થી (૩) પરના હુકમ અન્વયે ચુકવવામાં આવેલ રૂ.૬૫૦૦- ૧૦,૫૦૦/- (રૂ.૨૦૦૦-૩૫૦૦/-) નું પગાર ધોરણ રીવાઈઝ કરીને સરભર કરવાનું રહેશે.
- ૨) ગુજરાત મુલ્કી સેવા (પગાર) નિયમો-૨૦૦૨ ના નિયમ-૧૧(૧) મુજબ ઉચ્ચતર પગાર બાંધણી કરવાની રહેશે.
- ૩) નાણા વિભાગના તા.૦૫/૦૭/૧૯૯૧ તથા તા.૧૬/૮/૧૯૯૪ના ઠરાવની જોગવાઈ મુજબના જરૂરી બાંહેધરી પત્રકો મેળવી લેવાના રહેશે. આ પગાર બાંધણી ઓડિટ ચકાસણીને આધીન રહેશે.
- ૪) જે અધિકારી/કર્મચારીએ બિન પગારી રજાઓ ભોગવેલ હોય અને આ હુકમમાં એ રજાઓ બાદ કરેલ ન હોય એવા કિસ્સાઓમાં સંબંધિત કચેરીએ હુકમો કરતી વખતે ધ્યાને લઈને બિનપગારી રજાઓ પ્રથમ ઉ.પ.ધો.ની તારીખથી બાદ કરવાની રહેશે. માત્ર બિનપગારી રજાઓની તારીખમાં વિસંગતતાનું કારણ આપીને ઉ.પ.ધો. આપવામાં બિનજરૂરી વિલંબ કરી શકાશે નહિ.

આ હુકમ વિભાગની સરખા ક્રમાંકની ફાઇલ ઉપર સચિવશ્રીની તા.૧૮/૦૨/૨૦૨૨ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(ગોપાલસિંહ્યાદવ)

સેક્શન અધિકારી
મહિલા અને બાળ વિકાસ વિભાગ

પ્રતિ,

1. કમિશ્નરશ્રી મહિલા અને બાળ વિકાસની કચેરી, ૨૦-ડો.જીવરાજ મહેતા ભવન, ગાંધીનગર.
2. નિયામકશ્રી (આઇસીડીએસ), કમિશ્નરશ્રી મહિલા અને બાળ વિકાસની કચેરી, ૨૦-ડો.જીવરાજ મહેતા ભવન, ગાંધીનગર.
3. સંબંધિત જિલ્લા વિકાસ અધિકારીશ્રી, જિલ્લા પંચાયત કચેરી, જિ.
4. સંબંધિત જિલ્લા પ્રોગ્રામ અધિકારીશ્રી, જિલ્લા પંચાયત કચેરી, જિ.
5. પગાર અને હિસાબી અધિકારીશ્રી, ગાંધીનગર.
6. સંયુક્ત નિયામકશ્રી, હિસાબ અને તિજોરી નિયામકશ્રીની કચેરી, વિમા અને લેખા ભવન, બ્લોક-૧૭, ડો.જીવરાજ મહેતા ભવન, ગાંધીનગર.
7. નિવાસી ઓડિટ અધિકારીશ્રી, ગાંધીનગર.
8. સંબંધિત તિજોરી અધિકારીશ્રી, જિ.
9. સંબંધિત અધિકારી/કર્મચારીઓ. (મારફત સંબંધિત પ્રોગ્રામ અધિકારીશ્રી)
10. નાયબ સેક્શન અધિકારી સિલેક્ટ ફાઇલ.
11. શાખા સિલેક્ટ ફાઇલ.